

5 అప్పుడూ - ఇప్పుడూ

వాడు కాలేజీలో చేరిం తరువాత కొన్ని యేళ్ళు నేను సుబ్రమణ్యం మొహం చూడలేదు. స్ట్రీడరు కాకూడ దని మేం పట్టిన శపథాలు మరిచి, స్ట్రీడరు వృత్తి తోగంవృత్తి కన్న నీచమని నిశ్చయించుకొని తిట్టిన తిట్లన్నీ దిగదుడుచుకొని, తండ్రి ఆగ్రహానికి జడిసి నీడంగా లా కాలేజీలో పిరికివాడై చేరా డనుకొని వాడి మీది ఆభిమాన మంతా మళ్ళించేసుకున్నాను. తరవాత నేను బెంగుళూరు వెళ్ళడం, మా కుటుంబంలో అవస్థలూ, అత్తవారితో తగాదాలు, వీటి మధ్య వాణ్ణి అసలే మరచి పోయినాను.

ఇన్నూరెన్ను యేజంటునై తిరుగుతూ, బెజవాడలో ఒక పెద్ద మేడకి సుబ్రమణ్యం స్ట్రీడరీ చెక్క చూశాను. వెంటనే వాణ్ణి చూడాలనిపించింది. అదిగక వాడి మేడ విస్తీర్ణం పట్టి వాణ్ణో అయిదు వేలకి యిన్నూరెన్ను బుట్టలో వెయ్యవచ్చని ఆశకూడా పుట్టింది. విశాలమైన హాలులోకి వెళ్ళగానే కాయితాల కట్టల మధ్య, పదిహేను గురు కింకరుల వంటి క్రయంట్ల మధ్య కొట్టకుంటున్న వాడు అక్కడ కనపడ్డాడు. నన్ను చూడగానే వాళ్ళని వొదిలించుకొని సంతోషంతో లేచి కావిలిండ్లకొని లోవలికి తన గదిలోకి తీసికెళ్ళి

కూచో పెట్టి "యింక నలుగు రున్నారు. వం పేసి వస్తాను. యీ టొమ్మల పుస్తకాలు చూస్తో కూచో" అని వెళ్ళాడు.

గది చుట్టూ పటాలు చాలా 'చేస్తు'గా అమర్చివున్నాయి గోడలకి. సంస్కృత కవులు యింగ్లీషు కవులు రచించిన గ్రంథాలు గల చక్కని చిన్న లైబ్రరీ వుంది ఒక మూల. యింకో పక్కన తొక్కుడు హార్మోనియం నిగనిగలాడుతోంది. మెత్తని పరుపుల కుర్చీలో వెన్నువాల్చి గూట్లోంచి నీలపుటా కాశం వేపూ, వూగులాడే పున్నాగ శీఖరాలవేపూ చూస్తో 'యేమి ఆదృష్టమా!' అనుకొన్నాను. కాని యివన్నీ ఆన్యాయార్జిత విత్తమే కా అనుకున్నాను మళ్ళీ. తలుపు బైటనుంచి కల కలమనే నవ్వులూ, పరుగులెత్తే పిల్లలు ఆరుపులు, వంగ వండు చీరె చెరగులూ, బంగారు గాజుల చప్పుళ్లూ, నన్నాకర్చిస్తున్నాయి. చక్కని యింగువ వాస నోసారి తాకింది నా ముక్కుల్ని. బ్రాహ్మణ వేదపఠన మోసారి వినబడ్డది. సుబ్రమణ్యం వొచ్చి స్నానానికి లెమ్మన్నదాక అట్లా గడిచింది కాలం. వాళ్ళ ఐశ్వరము భోగమూ చూస్తే కుచేలుడు కృష్ణుడి యింటికి వెళ్ళి నట్టుంది. ఆ యింట్లో పెద్ద దగ్గిర్నించి చిన్న వరకూ నా స్నేహితుణ్ణి చూస్తే అధికారం, భక్తి, ప్రేమ అత డేదన్నా మాట్లాడాడో అతన్ని సంతోష పెట్టడం కోసం అందరూ పరిగెత్తుతారు. నౌకర్లు అతనికి తమ ప్రాణా లగ్నించడానికి ఏ మాత్రం సంకయించరు. అతనిలో నుంచి ఎప్పుడూ సంతోషమూ, దయా యితరులపైకి ప్రవహిస్తో వుంటాయి. అందరి దేవుళ్ళు అన్ని వరాల్ని అతని మీద వరించినట్లు కనబడతుంది. ఆనంద నిలయాన్ని ఆ గృహాన్ని చూస్తే ఎవరిమీదా ద్వేషమూ, ఈర్ష్యా, లోభత్వమూ, విచారమూ అతనిలోనే కాదు, ఆ యింట్లోనే రేవు అని తోస్తుంది. భోజనమై వాళ్ళ గదిలో కూచునప్పుడు "స్టిడరీ మీద వీహార్వ ఉగ్రం తగ్గిందా?" అన్నాడు సిగ్గుపడుతో. తే దన్నాను. సు!—యింకా వీ ఆభిప్రాయం మేమందరం వీచులంమనేనా? నేను :—కాకపోతే యివన్నీ ఎట్లా సంపాదించావు? సు: —తలలుకొట్టి దోచుకున్నా ననుకుంటున్నావా యేం? నే: —అవును. నిష్కాపట్యానికి నేను ప్రసిద్ధి.

సు: —పద్ధ కష్టానికి ఫలిత మాపించడం తప్పేనా?
 నే: —న్యాయమైన కష్టమేతేగా? ఆబద్ధాలాడించడమేగా!
 సు: —సిపాయియుద్ధంలో చంపుకాడు. హంతకుడే?
 నే: —ధర్మయుద్ధం న్యాయమే.
 సు: —నిదుటి వాళ్ళు ధర్మయుద్ధం చేస్తే?
 నే: —మనం ధర్మయుద్ధమే చెయ్యాలి.
 సు: —ఆ విధంగానే మన రాజపుత్రుల్ని, వాళ్లనీ నమ్మి మన దేశం
 నాశనమయింది.
 నే: —ధర్మం మిగిలింది.
 సు: —ఆ దేమూలా కనబడదు దేశంలో యిప్పుడు.
 నే: —కోర్టులో కనబడదు.
 సు: —కోర్టులో అబద్ధమాడించకపోతే, నీ నిజం అబద్ధమాతుంది.
 నే: —అబద్ధం అబద్ధంచేత నశిస్తుందా?
 సు: —జీసస్ క్రైస్తులాగు మాటలాడకు మరి. కోర్టులో తెలివి
 తక్కువ అబద్ధం, తెలివిగల అబద్ధం చేత నశిస్తుంది.
 నే: —నశించదు. ప్రజల్లో అబద్ధం వెక్కువవుతోంది.
 సు: —దేశం తిరిగివుగాని ప్రజల స్వభావం నీ కేమాత్రం తెలీదు.
 యిప్పార్టీలకి మేమబద్ధాలు నేర్పాలనుకున్నావు. వాళ్ళేనేర్చు
 తారు మాకు. పనికిరాని తెలివి గలవీ తక్కువ అబద్ధాలు ఆడ
 కుండా అవసరమైనవీ, తెలివి మాత్రమే ఆడమంటాంమేము.
 అతనితో వున్న నాలుగురోజుల్లో అతని దాకృత్వము,
 ప్రజాసేవ, ఉత్సాహమూ అన్నీ వ్యక్తమైనాయి నాకు, బారురూములో
 అతను ప్రవేశించగానే అందరి మొహాలు విప్పారి నవ్వుతాయి.
 నీచమూ అవ్యక్తమూ అసభ్యమైన మాటలు మాట్లాడ వెరుస్తారు
 అతనిముందు. అతనికి అందిరిమీద విశ్వాసమూ దయా భక్తి. ఆ
 నాలుగు రోజుల్లో నాతో ఒకరిని గురిని గురించి నిందాపరంగా ఒక్క
 మాట మాట్లాడలేదు. అతను తనతోడి మానవుల్ని లోకాన్ని యెంతో
 ప్రేమిస్తున్నట్టూ, వారినించి సంతోషం పొందుతున్నట్టూ వున్నాడు.

వీధవారికి ఉచితంగా వ్యాజ్యాలు వెయ్యడంలో, బాధలు పడేవారిని యితరుల దౌర్జన్యంలో అణిగిపోయినవారిని నిలబెట్టి వారికై పోట్లాడడంలో అతను తన జీవితాన్ని సగమిచ్చేస్తాడు. క్లబ్బులో అతను లేనిది వాళ్లకేమీ తోచదు. ఇంక ముఖ్యంగా అతన్ని రాత్రి భోజనం కాగానే పిల్లలతో చూడాలి. ఎక్కణ్ణింకో ఒక కథ లేక ఆట తీసుకొస్తాడు. గంట రెండుగంటలసేపు ఇల్లంతా రంగస్థల మవుతుంది. ఆ పిల్లలు ముగ్గురూ ఎప్పుడూ ఆడుతూ పాడుతూ విచారమూ దెబ్బలూ భయమూ యేమీ లేక ముచ్చట కోలుపుతో వుంటారు. నే వెళ్లేముందు పదివేల రూపాయలు యిన్సూరుచేసి, తాగూరు పుస్తకాలు నాకు నాలుగు బహు మతి యిచ్చి సంపాదు.

ఒక యేజరమయింది నేను మళ్ళీ బెజవాడ వాచ్చేటప్పటికి. సరాసరి సుబ్రమణ్యం యింటికే వెళ్లాను, రైలు సంచి పట్టుకుని. చూడగానే నిర్మానుష్యంగా కనబడ్డది. ముందున్న చెట్లు కొన్ని వాడి పోయినాయి. ఇటూ అటూ గడ్డి, మొక్కలు ఆడవిలాగు పెరిగిపోయినాయి. ఎన్నడూ లేనిది వాకిలి తలుపు దగ్గరగా వేసివుంది పొద్దున్న పదిగంటలకే. ఆశ్చర్యపడుతో, కనుక్కుందామని తలుపు తట్టాను. ఆదే తెరుచుకుంది. హాల్లోకి వెళ్ళాను. బల్బులూ కుర్చీలు అన్ని మాలలకి జరిపారు. చుట్టూ మధ్యా అంతా దూది దారాలు, రాట్నాలు, వాడిలు మార్చి వుంటాడని వెనక్కి తిరగబోతూవుంటే, పెద్దప్పాయి వెనుకనుంచి వస్తూ కనబడ్డాడు. అతని వాలకం చూడడంతోనే ఆ గృహానికి మూడిన ఆపదే అతన్ని పట్టిందని తెలుస్తోంది. తామర కాడలాగు సన్నగా వేళ్ళాడే చేతులు, కాంతికి దూరంగా పెరిగిన మొక్కలాగు జీవంలేనీ మొహమూ, శూన్యంతో నిండిన దృష్టులూ, అన్నీ ఆ కథ చెప్పాయి. చిరిగిన జల్లెడలా గల్లిన బద్దరు చొక్కా వేసికొన్నాడు. బంతిలాగు గంతులేనే కాలంలో వున్న నిక్కరూ, షరూ మాయమైనాయి. “జ్ఞానక ముండిబోయ్!” అంటే, మాట్లాడానికి శక్తి లేనివాడివలె తల వూయించాడు.

నే :—నాన్నగా రేరీ?

కుర్రాడు :— బెటికి వెళ్ళారు అని లోకంలో పనిలేని ముసలి
వాని వలె అక్కడే గుమ్మం పట్టుకుని నుంచున్నాడు.

బా :— అట్లా ఉన్నావేం, ఒంటో బావుండలేదా?

కు :— నాక్కాదు, తమ్ముడికి.

బా :— తమ్ముడికేం?

కు :— క్షయ.

బా :— క్షయా? యెక్కువగా వుందా?

కు :— యేయో! అమ్మ యేడుస్తోంది.

బా :— నాన్నగారు డాక్టరు కోసం వెళ్లారా?

కు :— లేదు, ఇంగ్లీషు డాక్టరు చంపుతారు మనుష్యుల్ని.

బా :— చంపుతారూ!

కు :— వాళ్ళొచ్చిం తరువాతే యీ క్షయా అవీ మన దేశంలోకి
వచ్చాయి.

విన్న మాట అప్ప చెపుతున్నాడు. సంగతులు సగం అర్థమై
శాయి నాకు.

బా :— నువ్వు బడికి వెళ్ళడం లేదా?

కు :— ఆ యింగ్లీషు బడికి వెళ్ళడం దేశద్రోహం— ఇంగ్లీషు
చదువుల వల్లనే మన దేశం బానిస దేశ మయింది.

బా :— వీకు బడి మానెయ్యడం బావుందా?

చప్పున అప్రయత్నంగా ఆతని కంటి గుడ్లలో వీళ్ళు
తిరిగాయి.

కు :— కాని నాకు చాలా దిగులేసింది. నేను మానేస్తానంటే మా
దొరసాని యేడ్చింది. నేను కడుతున్న ఆటల వంటెన
సగంలో వదిలేశాను. నాటకంలో “ఆల్ ఫెడ్” వేషం కూడా
వెయ్యడానికి వీల్లేదు. “వాయిలెట్” కూడా నాతో వేషం
జేస్తోంది. ఎన్నడూ నా జన్మలో ఆ అమ్మాయిని చూడకుండా
వుండనని ఒట్టుకూడా వేశాను. యెంత యేడ్చింది! కాని దేశా
నికి త్యాగం చెయ్యవద్దూ?

బా :— మరి చదవడమే లేదా?

తు :—ఇక్కడో కొత్త బడికి వెళ్ళాను. నా క్రాప్ చూసి నా ఇంగ్లీషు మాటలు చూసి, నా నడకను చూసి ఆ టీవరు ఒకటే యెక్కిరిస్తాడు. అందుకని మానేశాను.

నా హృదయం కఠిగిపోయింది. దగ్గిర కూచోపెట్టుకొని రైలులో నేను చూసిన తమాషాలూ, విన్న మాటలూ, మా బావ మూర్ఖమూ - అన్నీ చెప్పి చాలాసేపు నవ్వించాను. ఇంతలో సుబ్రమణ్యం ముసలి తండ్రి దగ్గుకుంటో వచ్చాడు.

“యెవరది మీరా? చాలా రోజులకి వచ్చారే? మీరు మీ సీమ బట్టల్ని మానెయ్యలేదే?”

నే :—లేదండీ. బావున్నారా?

తం — అడుగుతున్నారా, చుట్టూ కనబడటంలా మా వైభవం? చూశారా?

ఆయన వృద్ధకఠింపు వొణుకు నాకు చాలా జాలి పుట్టించింది. పోయినసారి నే చూసినప్పటికంటే పదేళ్లు ముసలివాడే నాడు.

తం !—నా వృద్ధాప్యం సౌఖ్యంగా, ఆనందంగా మా వాడి చేతుల్లో గడిచిపోతుం దనుకున్నాను. కాని విధి కన్ను కట్టకండా వుంటుందా? అంత అదృష్టాన్ని అంత కాలమూ అనుభవించ నిస్తాడా? నానుకోపరేషనబ, ఇదొకటి సృష్టించాడు ఓ మతి పోయిన వాడు. స్వదేశమని, ముతక బట్టలనీ రాయటం, మా వాడిబోటి వాళ్ళందరు తాళమేసి పనులు మానుకోడం! నెల తిరిగేప్పటికి రెండు వేలు కళ్ళ చూసేవాడండీ. కోర్టు మాను, మాను అన్నవాడేగాని ఈ నాడు ఒక పైస ఇచ్చేవాడు లేడు. యింతలో ముసలమ్మ వచ్చి కూచుంది.

ముసల !— పోనీ డబ్బుపోతే పోయింది. వాడన్నా సంతోషంగా చింతలేకుండా వుంటే సంతోషిద్దాను. ఆ చలాకీ ఉళ్ళాహం అన్నీ పోయినాయి. దేశ దరిద్ర్యం, ఈ ఊరి వాళ్ళ దుర్మార్గం అన్నీ పాపం వీడి మొహాన్నే వేళ్ళాడుతున్నా యండీ. తను దరిద్రుడై భార్య పు సైతో కూడ స్వరాజ్యాని కిచ్చి మమ్మల్ని, కాటిలో కాళ్ళు పెట్టుకున్న వాళ్ళు ఏడిపించడమా దేశ దరిద్రం

పోగొట్టే విధం? ఇదిగో, ఈ చక్రాలు తిప్పమంటాడు, పొద్దున్న
 నించి సాయంకాలందాకా. యెన్నడూ లేనిది ఒకసారి ఆ చిన్న
 కుర్రాణ్ణి కొట్టాడు—ఏదో నూరు గజాల దార వెయ్యలేదని.
 ఈయన్ని లోజూ రొట్టె పాలు దాకరు తీసుకోమన్నాడు.
 అవీ లేదు. యేం? అంటే దేశంలో తిండిలేక వేలకు వేలు,
 చచ్చిపోతూ వుంటే మనకి రొట్టె యెందు కంటాడు. వాదో!
 వాడు తిండే మానేశాడు. ఈ స్వదేశ మేమిటో ఈగల్లం తేమిటో
 గాని మేం చచ్చిపోతున్నాము నాయనా!

తం:—నన్ను నా పిన్నను తెచ్చుకోవీడు. ఆ దొర లందరూ ఘాత
 కులు, దేశ విరోధులూ, గర్విష్టు లంటాడు. వీడి కేం తెలు
 సును? నేను స్మిత్తు దొరగారి దగ్గర పనిచేశాను. పడి హేను
 మంది మన వాళ్ళ కిందా పనిచేశాను. చెప్పితే వినేవా దెవరండీ?
 ఆ నిష్పక్షసాతం, ఆ ధయా, ఆ కరెక్టునెస్ వాళ్ళకి కాక యిం
 తెవరికుంది? ఆ జగన్నాత విక్టోరియారాణి పోయిన రోజున....
 ఎందుకు లెండి మమ్మల్ని విసిగిస్తున్నాను గావును.

నే:—లేదండీ. చెప్పండి!

తం:—ముప్పై ఏళ్ళ క్రిందలేని దేశదారిద్ర్యం ఇప్పు దేమొచ్చిందండీ?
 అప్పుడంతా సుఖంగా లేమూ, పూర్వం ఇంత ధనం ఉండేదా
 దేశంలో? దొరలట, పంజాబులో కాల్చారట ప్రజల్ని. తిరగడ
 ప్రజల్ని కాల్చకపోతే ప్రభుత్వ వెట్లానండీ? ఇంక రేణ్ణించి
 దొంగల్ని కైదులో పెట్టడం, ఉరితీయడం కూడా తప్పే
 నంటారు గావును—ఇంక ప్రభుత్వ మెందుకు?

ఇంతలో సుబ్రహ్మణ్యం వచ్చాడు, వాద్యాహ్నం పన్నిం
 దయింది. ఒక్కంతా చెమటపోసి మోహం యెండ కొట్టింది.
 మనసి నగమైనాడు; గడ్డం పెరిగింది. ఆ ముతక మురికి బట్ట
 లేసుకొని వికృతంగా వున్నాడు. నన్ను చూడగానే నంతోషం
 చూపించాడు గాని. తిరిగి వాన తెచ్చే వజ్రులగు ఏదో ఆలోచన కళ్ళని
 కప్పింది. ఆతని కాళ్ళచప్పుడు విని భార్య బయటికి వచ్చింది.

“కేసు కెట్లా వుంది?”

“మళ్ళా తెర వచ్చింది, చాలా భయపడ్డాను. మీ కోసం కబు రంపితే మీరు కనపళ్ళేదు.”

“మా అబ్బాయికి జబ్బుగా వుంది. రా” అని నన్ను కూడా గది లోనికి తీసికెళ్ళాడు. మృత్యు వా పిల్లవాడి మొహాన రాసి వుంది.

“వైద్య మేమిటి?”

“వైద్య మేం చేస్తుంది? తొట్టి స్నానం చేయిస్తున్నాము. కాని ఉప యోగం కనపళ్ళేదు.”

“మదనపల్లి—”

“మదనపల్లి, ఆ వెస్టరన్ నానెస్సు నా ముందు మాట్లాడకు.”

మృత్యువు సగం కబళించిన ఆ యింట్లో యెట్లాగో భోజనం చేసి, వాడి గదిలోకి వెళ్ళాము. మూల ఒక చాప తప్ప, ఇంత బూజు తుమ్మా తప్ప యేమీలేవు ఆ గదిలో.

“నీ లై బ్రరీ, పటాలు?”

“అన్నీ అమ్మేశాను. అయిదు కోట్ల ప్రజలు మల మల మాడుతూ వుంటే—”

“ఈ చల్లని గాలిని, బయట ఆకాశాన్ని, ఆ పున్నాగ చెట్టువీ ఎవరూ కొనలేదు గావును” అన్నాను. కడుపుమంట భరించలేక.

నా వంక చూసి. “ఇంకా నన్ను వెక్కిరిస్తున్నావా, ఈ మాల గుడ్డలు కట్టుకుని?” అన్నాడు.

“నా సంగతి పోనీలే, కాని నువ్విట్టా తయారై నావేం? దేశసేవ యేమాత్రం నీ వంటికి మనస్సుకి పడ్డట్టు లేదు.”

“ఇంకా ఈ ఆరోగ్య మున్నందుకూ, ఆ తెల్లని బియ్యపు అన్నం తింటున్నందుకూ, నీ బోటి స్నేహితులతో నాలుగు నిమిషాలు మాట్లాడినందుకూ. నా అంతరాత్మ బాధిస్తో వుంటుంది. ఇంత కాలం మన చుట్టూ ఇంత విచారం, దారిద్ర్యమూ పెట్టుకుని, నెత్తిమీద ఇంత బానిసత్వాన్ని ధరించి యెట్లా బతికామో! ఆహారం, నిద్ర లేకుండా ఎన్నేళ్ళు పనిచేస్తే దేశం బైట పడుతుందోగని!”

నీ మాత్రమూ కాపట్యం లేని నిర్మలమైన ఉద్రేకంతో వాడి

కళ్లు మెరిశాయి, పెదిమెలు వొణిశాయి.

“కాని యీ క్షో భేమిటి? ఈ యిల్లెమిటి?”

“పూర్వపు దుబారా, షోకూ లేవనేనా? మరి యింకా త్యాగమంటే యేమిటి?”

“తండ్రి సౌఖ్యం, పెండ్లాం నగలూ, పిల్లల ఆరోగ్యం - ఇదంతా త్యాగం చెయ్యడమూ, దేశ సేవేనా?”

“వెక్కిరిస్తున్నావు. కాని సంబంధ మేమిటి?”

“పోనీ నీ కి జీవనం ఆనందంగా వుందా?”

“ఆనందమా? ప్రస్తుతావ స్థలో ఒక్క నిమిషం ఆనందంగా వుండటానికి ఎవరికుంది హక్కు?”

“పోనీ, నీ రెండువేల ఆదాయం, నీ భార్య నగలూ, నీ ఆనందం, ఇంటివారి ఆనందం, పిల్లల ఆరోగ్యం ధారపోశావు. ఎంత సహాయం అయింది దేశానికి?”

ఒక్క రవ్వసేపు కూచున్నాడు.

“అవును. అది నాకు విసుగు పుట్టిస్తుంది. అందరూ, యీ నాయకులందరూ స్వార్థపరులు. ఈ నెల ఆదాయం నష్టం కాక, పైగా నా స్వంత సొమ్ము యిరవై వేలు యిచ్చాను. దానికి లెక్క చెప్పమంటే చెప్పరు. చివర చివరకి చూడగా అంతా స్వలాభాపేక్ష తప్ప ఇంకేమీ లేనట్లుంది. ఒక్క పంచముల సంగతి తీసుకో. నేను పంచముల్ని రానిస్తున్న దగ్గర్నించి, ఒక్క బంధువూ యీ యింటి గడప తొక్కలేదు. అంత మాత్రం త్యాగం చేసినవాణ్ణి చూసి యిప్పటికీ యింకా చందాలు వెయ్యమనేవాడే కాని, మా ఇంట్లో మేము పడే బాధలు కనుక్కునే వా డెవ్వడూ లేడు. చెత్తా కానీ మనుషులందరూ దేశ యోధు లిప్పుడు. నాలు గెకరాల పొలం దాచుకొని, పది రూపాయల పని వాదులుకొని, దేశాన్నత్యం సంగతి గట్టిగా గంటన్నర అరిచే వెంకటేశ్వర్లుకి నాకన్న గౌరవ ముంది. నాకు గౌరవం కావాలని కాదు. కాని..”

వూరుకున్నాడు. “నా దగ్గర స్వరాజ్యనిధి కిచ్చిన తాలూకు

సొమ్ము, నాదే, మూడు వంద లుంటే, దానికి ఖర్చు
అడిగారు."

"పోయినసారి నేను వచ్చినప్పుడు ప్రతి వాణ్ణీ విశ్వసిస్తున్నావు.
యింతలో లోకం మారలేదు కదా?"

"తెలుసుకున్నా నిప్పుడు."

"ఆ విశ్వాసమే నయమేమో!"

"తెలివి తక్కువ."

"కాని పీడలు పని న్యాయమే నన్నావుగా?"

"అంత వీచ మింకోటి లేదు. చిన్నప్పుడు మన మనుకున్న మాటలే
నిజం."

"కాని నీ ముసలి తండ్రి, నీ భార్య, పిల్లలు - ఎవరికీ యిష్టం
లేనట్లుంది."

"మూర్ఖులు, వూరికే సౌఖ్యాలు మరిగి-"

"కాని వాళ్ళ సౌఖ్యం కూడా పాడు చెయ్యడానికి నీ కే మధి కార
ముంది?"

"ఈ బీదలు తిండిలేక మాడుకూ వుండగా, సుఖపడ్డానికి వాళ్ళ కేం
హక్కు ఉంది?"

"కాని వీళ్ళా కారణం?"

"అందరమూనూ."

ఇంకా ఆ పిచ్చివాడితో మాట్లాడే దేమిటని వూరుకున్నాను.
అతని పెద్ద కుర్రవా డొచ్చి భయపడుతో "నన్నా, నాకు
కథల పుస్తకం తెచ్చిపెడతా నన్నారు. తెచ్చారా?" అన్నాడు.

"జాపకం లేదు."

"పోనీ, నేను మా స్కూలుకి పోయి-"

"వెధవా, ఆ స్కూలు సంగతి మళ్ళా ఎత్తా వంటే-"

పిల్లలాగు ఒదిగి వెళ్ళిపోయినాడు.

"కాని నీ స్వభావ మెంత మారిపోయిందో తెలుసా? నీ అవిశ్వాసమూ,
నీ చిరాకూ, నీ తలిదండ్రుల మీది కోపమూ-"

"ఏం చెయ్యను? ఈ దారిద్ర్యం, ఈ ఆకలి...." వూరుకున్నాడు.

సాయంత్రం చెట్టు క్రింద దిగులుగా నుంచుని దీపంలేని ఆ ఇంటికేసి చూస్తున్నాను. సుబ్రమణ్యం యేదో మీటింగుకు పోయి వాడు. మెల్లిగా నాకేసి ఎవరో వస్తున్నారు.

దగ్గిరికి వచ్చి, ఒక్క ఐదు రూపాయ లుంటే ఇవ్వరూ?" అంది సుబ్రమణ్యం భార్య సిగ్గుతో తల వంచుకుని.

"ఇంట్లో నంచీలో ఉన్నాయి. అబ్బాయి చేతికిచ్చి పంపుతాను. ఐదు చాలా?"

"పది వుంటే ఇవ్వండి. అబ్బాయి కివ్వ వాడు. తరవాత వీలు చూసుకుని, ఎవరికీ తెలీకండా నాకే ఇవ్వండి."

ఆటు తిరిగి మళ్ళీ అంది. "ఇప్పుడు జేబులో ఒక పావలా అన్నా లేదా?"

సుబ్రమణ్యం భార్య!

కిందపడి యాడవా అనిపించింది నాకు.

"లేదమ్మా! ఇప్పుడే నేనే తెచ్చి ఇస్తాను. ఇక్కడే వుండండి."

"వాడు. జేబులో ఉంచుకోండి. నేనే వచ్చి అడగుతాను"

అని మెల్లిగా చీకట్లోకి, ఆ మృత్యు గృహంలోకి దెబ్బలు తిన్న దెయ్యంమల్లె వెళ్ళింది.